

ವಿಶ್ವ ಕನ್ನಡ ಸಮ್ಮೇಳನಕ್ಕೆ ಇನ್ನೂ ಬೇಕಾದ ವೆಚ್ಚದ ವಿವರಗಳು :

- |  |          |
|--|----------|
| (1) ವಿಶ್ವ ಕನ್ನಡ ಸಮ್ಮೇಳನ ನಡೆಸಲು ಆಗುವ ವೆಚ್ಚ (ವಸ್ತುಪ್ರದರ್ಶನ, ಪ್ರಚಾರ, ಸ್ಥಿರಚಿತ್ರಣ, ಮೆರವಣಿಗೆ, ಸ್ಮರಣಸಂಚಿಕೆ ಮುದ್ರಣ, ವಿವಿಧ ಮನರಂಜನೆ ಕಾರ್ಯಕ್ರಮ, ಪೆಂಡಾಲ್ ನಿರ್ಮಾಣ, ಆತಿಥ್ಯ ಇತ್ಯಾದಿ) | 140 ಲಕ್ಷ |
| (2) 17 ಜಿಲ್ಲೆಗಳಲ್ಲಿ ರಂಗಮಂದಿರ ನಿರ್ಮಾಣದ ವೆಚ್ಚ (ಪ್ರತಿ ರಂಗಮಂದಿರಕ್ಕೆ 10 ಲಕ್ಷ ರೂ.ಗಳಂತೆ)  | 170 ಲಕ್ಷ |
| (3) ಮೈಸೂರಿನಲ್ಲಿ ನಿರ್ಮಾಣವಾಗುತ್ತಿರುವ ರಂಗಮಂದಿರ ಪೂರ್ಣಗೊಳಿಸಲು ಬೇಕಾದ ವೆಚ್ಚ   | 150 ಲಕ್ಷ |
| (4) ಮೈಸೂರಿನಲ್ಲಿ ವಸ್ತುಪ್ರದರ್ಶನ ಕಟ್ಟಡ ನಿರ್ಮಾಣವನ್ನು ಪೂರ್ಣಗೊಳಿಸಲು ಬೇಕಾದ ವೆಚ್ಚ  | 30 ಲಕ್ಷ  |
| (5) ಒಬ್ಬರ ಹಾಗೂ ಇಬ್ಬರು ವಾಸಿಸುವಂತೆ ಒಟ್ಟು 100 ಕೋಠಡಿಗಳ ಹಾಸ್ಟೆಲ್ ನಿರ್ಮಾಣ ಪೂರ್ಣಗೊಳಿಸಲು ಬೇಕಾದ ವೆಚ್ಚ   | 10 ಲಕ್ಷ  |
|  | <hr/>    |
| ಒಟ್ಟು ವೆಚ್ಚ  | 500 ಲಕ್ಷ |

ವಿಷಯ: ಮೈಸೂರಿನಲ್ಲಿ ನಡೆಯುವ ವಿಶ್ವ ಕನ್ನಡ ಸಾಹಿತ್ಯ ಸಮ್ಮೇಳನ.

ಪ್ರ. 263 (121) ಶ್ರೀ ಜಿ. ಎಸ್. ದೊಡ್ಡಮೇಟೆ (ರೋಣ), ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ), ಶ್ರೀ ಎಂ. ಪುಟ್ಟಸ್ವಾಮಿಗೌಡ (ಕೃಷ್ಣರಾಜಪೇಟೆ), ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಾಪುರ).— ಮಾನ್ಯ ಯುವಜನ ಸೇವಾ ಹಾಗೂ ಕ್ರೀಡಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ಕನ್ನಡ ವಿಶ್ವ ಸಾಹಿತ್ಯ ಸಮ್ಮೇಳನ ಜರುಗಿಸಬೇಕೆಂದು ಕಾಡುಟ್ಟ ಅಂದಾಜು ಹಣ ಎಷ್ಟು ;

(ಆ) ಸದರಿ ಸಮ್ಮೇಳನ ನಡೆಸಲು ಪೂರ್ವಸಿದ್ಧತೆಗಾಗಿ ಇಲ್ಲಿಯವರೆಗೆ ಖರ್ಚು ಮಾಡಿರುವ ಹಣ ಎಷ್ಟು ;

(ಇ) ಯಾವ ಯಾವ ಬಗೆಯ ಕೆಲಸಗಳಿಗಾಗಿ ಎಷ್ಟಷ್ಟು ಹಣ ಖರ್ಚಾಗಿದೆ (ಪ್ರತಿಯೊಂದು ಕೆಲಸಗಳ ಖರ್ಚಿನ ವಿವರವಲ್ಲದೆ ಸಾಹಿತಿಗಳಿಗೆ ಏನಾದರೂ ಸಂಭಾವನೆ ಕೊಟ್ಟಿದ್ದರೆ ಅವುಗಳ ವಿವರಗಳನ್ನು ಒದಗಿಸ ಬೇಕಾಗಿ ವಿನಂತಿ);

(ಈ) ಕನ್ನಡ ವಿಶ್ವ ಸಾಹಿತ್ಯ ಸಮ್ಮೇಳನ ನಡೆಸುವ ವಿಚಾರ ಸರ್ಕಾರದವರ ಗಮನದಲ್ಲಿರಬೇಕು ;

(ಉ) ಹಾಗಿದ್ದಲ್ಲಿ ಸದರಿ ಸಮ್ಮೇಳನವನ್ನು ಯಾವಾಗ ಜರುಗಿಸಲಾಗುವುದು ಮತ್ತು ಈ ಬಗ್ಗೆ ಹಾಕಿ ಕೊಂಡ ಕಾರ್ಯಕ್ರಮಗಳೇನು ?

ಶ್ರೀ ಜೀವರಾಜ ಅಳ್ಳಿ (ಮಾನ್ಯ ಯುವಜನ ಸೇವಾ ಇಲಾಖೆ ಹಾಗೂ ಕ್ರೀಡಾ ರಾಜ್ಯ ಸಚಿವರು) :—

(ಅ) ಒಂದೆ ಮಾಡಿದ ಅಂದಾಜು ವೆಚ್ಚ 6.00 ಕೋಟಿ ರೂಪಾಯಿಗಳು.

(ಆ) ರೂ. 2,14,40,112.00.

(ಇ) ಗ್ರಂಥಕರ್ತರಿಗೆ ಸಂಭಾವನೆ ರೂಪದಲ್ಲಿ ಶೇಕಡಾ 15 ರಂತೆ ಇಲ್ಲವೇ ರೂ. 3,000.00ಕ್ಕೆ ಕಡಿಮೆ ಇಲ್ಲದಷ್ಟು ಹಣವನ್ನು ನೀಡಲಾಗಿದೆ. ಸಾಹಿತಿಗಳಿಗೆ ಈ ಸಂದರ್ಭದಲ್ಲಿ ವೆಚ್ಚವಾದ ಒಟ್ಟು ಹಣ 4 ಲಕ್ಷ ರೂಪಾಯಿಗಳು.

(ಈ) ಇದೆ.

(ಉ) ದಿನಾಂಕ 1-11-1984 ರಂದು ನಡೆಸಲಾಗುವುದು. ವಿಚಾರ ಸಂಕರಣಗಳು ವಿವಿಧ ಕಲೆಗಳ ಪ್ರದರ್ಶನ ಹಾಗೂ ವಸ್ತು ಪ್ರದರ್ಶನ ವ್ಯವಸ್ಥೆಗೊಳಿಸಬೇಕೆನ್ನುವ ಆಲೋಚನೆ ಇದೆ.

ಶ್ರೀ ಪಿ. ರಾಮದೇವ್.—ವಿಶ್ವ ಕನ್ನಡ ಸಮ್ಮೇಳನವನ್ನು ಮಾಡಬೇಕೆಂದು ತೀರ್ಮಾನ ಮಾಡಿದಾಗ ಸರ್ಕಾರದ ಕಲ್ಪನೆ ಏನು ಇತ್ತು ? ಅವರ ಗುರಿ ಏನು ಇತ್ತು ? ಏಕೆಂದರೆ ಅದು ರಾಜಕೀಯದ ಕಲ್ಪನೆಯೋ ಅಥವಾ ಸಂಸ್ಕೃತಿ ಬದಲಾವಣೆಯೋ ಎನ್ನತಕ್ಕದ್ದು...

ಅಧ್ಯಕ್ಷರು.—ಅದನ್ನು ಹೇಗೆ ಹೇಳುವುದಕ್ಕಾಗುತ್ತದೆ ?

ಶ್ರೀ ಪಿ. ರಾಮದೇವ್.—ಒಂದೆ ಅಂದಾಜು ಮಾಡಿದ 6 ಕೋಟಿ ಹಣದಲ್ಲಿ ಕೇವಲ ವಸ್ತುಪ್ರದರ್ಶನ, ಪ್ರಚಾರ, ಸ್ಥಿರಚಿತ್ರಣ, ಮೆರವಣಿಗೆ, ಸ್ಮರಣಸಂಚಿಕೆ ಮುದ್ರಣ, ವಿವಿಧ ಮನರಂಜನೆ ಕಾರ್ಯಕ್ರಮ, ಪೆಂಡಾಲ್ ನಿರ್ಮಾಣ, ಆತಿಥ್ಯಕ್ಕಾಗಿ 140 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಬೇಕೆಂದರೆ ಕಟ್ಟಡಕ್ಕಾಗಿ 6 ಕೋಟಿ ರೂಪಾಯಿಗಳನ್ನು ಖರ್ಚು ಮಾಡುತ್ತಿದ್ದಾರೆ. ಯಾವಾಗ ಈ ವಿಶ್ವ ಕನ್ನಡ ಸಮ್ಮೇಳನವಾಗುತ್ತದೆ ? ಎರಡನೆಯದಾಗಿ, ಕಲ್ಪನೆ ಅಂದರೆ ತಮಿಳುನಾಡಿನಲ್ಲಿ ತಮಿಳು ಸಮ್ಮೇಳನ ಮಾಡಿದರು, ಭಾಷಾ ಸರ್ಕಾರ ಏಂತು. ಅದಕ್ಕಾಗಿ ಅವರು ವಿಶ್ವ ತಮಿಳು ಸಮ್ಮೇಳನವನ್ನು ಮಾಡಿದರು. ಅದೇ ರೀತಿ ವಿಶ್ವ ತೆಲುಗು

ಸಮ್ಮೇಳನವನ್ನು ಆಂಧ್ರದವರು ಮಾಡಿದರು. ಅಲ್ಲೂ ಭಾಷಾ ಸರ್ಕಾರ ಬಂತು. ಆ ರೀತಿ ಇಲ್ಲೂ ಭಾಷಾ ಸರ್ಕಾರವನ್ನು ತರುವುದಕ್ಕೆ ರಾಜಕೀಯ ಉದ್ದೇಶದಿಂದ ಏನಾದರೂ ಈ ಸಮ್ಮೇಳನವಾಗುತ್ತಿದೆಯೇ ?

ಡಾ॥ ಜೀವರಾಜ್ ಅಳ್ಳ.—ವಿಶ್ವ ಕನ್ನಡ ಸಮ್ಮೇಳನದ ಬಗ್ಗೆ, ಹಿಂದಿನ ಸರ್ಕಾರದ ಕಲ್ಪನೆಯ ಬಗ್ಗೆ ಮಾನ್ಯ ಸದಸ್ಯರಾದ ಶ್ರೀ ರಾಮದೇವರವರು ಪ್ರಶ್ನೆಯನ್ನು ಕೇಳಿದ್ದಾರೆ. ಅದಕ್ಕೆ ದೀರ್ಘ ಉತ್ತರವನ್ನು ಕೊಡಬೇಕಾಗುತ್ತದೆ. ಅಧ್ಯಕ್ಷರು ಅದಕ್ಕೆ ಅಪ್ಪಣೆ ಕೊಡುತ್ತಾರೋ ಅಥವಾ ಇಲ್ಲವೋ ತಿಳಿಯದು.

ಅಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿಯುತ್ತಾ ಬಂದಿದೆ. ಎಷ್ಟು ಸಂಕ್ಷಿಪ್ತವಾಗಿ ಹೇಳುವುದಕ್ಕೆ ಸಾಧ್ಯವೋ ಅಷ್ಟೂ ಸಂಕ್ಷಿಪ್ತವಾಗಿ ಹೇಳಿ.

ಡಾ॥ ಜೀವರಾಜ್ ಅಳ್ಳ.—ವಿಶ್ವ ಕನ್ನಡ ಸಮ್ಮೇಳನವನ್ನು ಮಾಡುವುದು ವಿಶ್ವದಾದ್ಯಂತ ಇರುವಂತಹ ಸಾಹಿತಿಗಳನ್ನು, ಪತ್ರಿಕಾಕರ್ತರನ್ನು, ಕನ್ನಡ ಜಗತ್ತಿಗೆ ಸೇರಿದ ನಮ್ಮ ಹಿರಿಯ ಕಾರ್ಯಕರ್ತರನ್ನು ಕರೆಯಿಸಿ ಸಂಪೂರ್ಣ ಕನ್ನಡಮಯ ವಾತಾವರಣವನ್ನು ಇಲ್ಲಿ ಏರ್ಪಡಿಸುವುದು, ಕನ್ನಡಕ್ಕೋಸ್ಕರ ಕೆಲವು ತೀರ್ಮಾನಗಳನ್ನು ತೆಗೆದುಕೊಳ್ಳಬೇಕೆಂಬ ಉದ್ದೇಶದಿಂದ ಮೈಸೂರಿನಲ್ಲಿ ವಿಶ್ವ ಕನ್ನಡ ಸಮ್ಮೇಳನವನ್ನು ಜರುಗಿಸಬೇಕೆಂಬುದು ಹಿಂದಿನ ಸರ್ಕಾರದ ತೀರ್ಮಾನವಾಗಿತ್ತು. ಮಾನ್ಯ ರಾಮದೇವರವರು ಹೇಳಿದ ಹಾಗೆ ಸುಮಾರು ಅರ್ಧಕ್ಕಿಂತ ಹೆಚ್ಚು ವೆಚ್ಚ ಇದಕ್ಕೋಸ್ಕರ ಖರ್ಚು ಮಾಡುವ ಯೋಜನೆಯನ್ನು ಸರ್ಕಾರ ಇಟ್ಟುಕೊಂಡಿತ್ತು. ತಮಗೆ ತಿಳಿದ ಹಾಗೆ ಈ ಅಂಗವಾಗಿ ಸುಮಾರು 60 ಲಕ್ಷ ರೂಪಾಯಿಗಳನ್ನು 117 ಪ್ರಸ್ತುತಗಳ ಪ್ರತಿ ಪ್ರಸ್ತುತದ 5000 ಪ್ರತಿಗಳನ್ನು ಪ್ರಿಂಟ್ ಮಾಡಿಸಿ ಸುಲಭ ಬೆಲೆಯಲ್ಲಿ ಜನರಿಗೆ ಒದಗಿಸುವುದಕ್ಕಾಗಿ ನಾವು ಖರ್ಚು ಮಾಡಿದ್ದೇವೆ. ಕನ್ನಡ ಕಾರ್ಯಕ್ರಮಗಳಿಗೆ, ಕನ್ನಡ ಸಾಂಸ್ಕೃತಿಕ ಕಾರ್ಯಕ್ರಮಗಳ ಅಂಗವಾಗಿ ಜಿಲ್ಲೆಗೊಂದು ರಂಗಮಂದಿರ. ಮೈಸೂರಿನಲ್ಲಿ ಒಂದು ಭಾರಿ ದೊಡ್ಡ ಸಂಜ್ಞಿತ ರಂಗಮಂದಿರವನ್ನು ನಿರ್ಮಾಣ ಮಾಡಲು 2 ಕೋಟಿ ರೂಪಾಯಿಗಳನ್ನು ಅದಕ್ಕಾಗಿ ವಿಸ್ತರಿಸಿಟ್ಟಿದ್ದೇವೆ. ವಸ್ತುಪ್ರದರ್ಶನ ಪ್ರಜಾರಕ್ಕಾಗಿ ಜಿಲ್ಲೆಗೊಂದು ರಂಗಮಂದಿರ. ಅಥವಾ ಮೈಸೂರಿನಲ್ಲಿ ರಂಗಮಂದಿರವಾಗುವುದು ಕನ್ನಡ ಸಾಂಸ್ಕೃತಿಕ ಕಾರ್ಯಕ್ರಮಗಳ ಚಟುವಟಿಕೆಗಾಗಿ ಮಾಡಲಾಗಿದೆ. ಈ ಕಾರ್ಯಕ್ರಮವನ್ನು ಮಾಡಿದರೆ ತಪ್ಪೇನೂ ಇಲ್ಲ ಎಂಬುದು ನನ್ನ ಭಾವನೆ.

ಶ್ರೀ ಎಂ ಎಸ್. ಕೃಷ್ಣನ್.—ತಾವು ಈ ವಿಶ್ವ ಕನ್ನಡ ಸಮ್ಮೇಳನವನ್ನು ನಡೆಸುವ ವಿಷಯದಲ್ಲೇ ಒಂದು ಸಭೆಯನ್ನು ಹಿಂದೆ ಕರೆದಿದ್ದಿರಿ. ಅದು ತಮಗೆ ಜ್ಞಾಪಕ ಇರಬಹುದು. ನಾನೂ ಸಹ ಆ ಒಂದು ಸಭೆಯಲ್ಲಿ ಭಾಗವಹಿಸಿದ್ದೆ. ಅದರಲ್ಲಿ ಎಲ್ಲಾ ಸಾಹಿತಿಗಳೂ ಭಾಗವಹಿಸಿದ್ದರು. ಆಗ ಅನೇಕ ಸೂಚನೆಗಳನ್ನು ಸರ್ಕಾರಕ್ಕೆ ಕೊಡಲಾಯಿತು. ಎಲ್ಲಾ ಸೂಚನೆಗಳ ಬಗ್ಗೆ ಹೇಳಿದೆ. ಬಹಳ ಮುಖ್ಯವಾದ ಕೆಲವು ಸೂಚನೆಗಳನ್ನು ಕೊಡಲಾಯಿತು ಎಂದು ನಾನು ತಿಳಿದುಕೊಂಡಿದ್ದೇನೆ. ಅದರಲ್ಲಿ ಮೊದಲನೆಯದು, ಕನ್ನಡದಲ್ಲಿ 117 ಪ್ರಸ್ತುತಗಳ ಹೆಚ್ಚು ಪ್ರತಿಗಳನ್ನು ಪ್ರಿಂಟ್ ಮಾಡಿಸಿ ಹಂಚುವುದೇ ಅಲ್ಲದೆ, ವಿಜ್ಞಾನದ ಬಗ್ಗೆ ಕನ್ನಡದಲ್ಲಿ ಸಣ್ಣ ಸಣ್ಣ ಪ್ರಸ್ತುತಗಳನ್ನು ಅಚ್ಚು ಹಾಕಿಸಿ ಜನರಿಗೆ ತಿಳುವಳಿಕೆಯನ್ನು ಕೊಡತಕ್ಕಂತಹದ್ದು. ಮಕ್ಕಳಿಗೆ ಇವತ್ತು ಬೆಳಗ್ಗೆಯಷ್ಟು ಪ್ರಸ್ತುತಗಳು ಇವೆ. ಹಾಗೆ ಪ್ರಲೋಗಮಿಸಿ ಸಾಹಿತಿಗಳು ಯಾವುದೇ ಇವೆ ಅದರಲ್ಲಿ ಮುಖ್ಯವಾದವುಗಳನ್ನು ಪ್ರಿಂಟ್ ಮಾಡಿಸಿ ಜನರಿಗೆ ತಿಳುವಳಿಕೆಯನ್ನು ಕೊಡತಕ್ಕಂತಹದ್ದು ಬಗ್ಗೆ ನಾನು ಹೇಳಿದ್ದೆ. ಅದರ ಬಗ್ಗೆ ಸರ್ಕಾರದ ತೀರ್ಮಾನ ಏನು ಎಂಬುದನ್ನು ತಿಳಿಸಬೇಕು.

ಡಾ॥ ಜೀವರಾಜ್ ಅಳ್ಳ.—ವಿಶ್ವ ಕನ್ನಡ ಸಮ್ಮೇಳನದ ಬಗ್ಗೆ ನಮ್ಮ ಎಲ್ಲಾ ಹಿರಿಯ ಸಾಹಿತಿಗಳನ್ನು, ಹಿರಿಯ ಪತ್ರಿಕಾ ಕರ್ತರನ್ನೊಳಗೊಂಡ ಒಂದು ಸಭೆಯನ್ನು ಮಾನ್ಯ ಮುಖ್ಯ ಮಂತ್ರಿಗಳು ಕರೆದಿದ್ದರು. ಅಲ್ಲಿ ವಿಶ್ವ ಕನ್ನಡ ಸಮ್ಮೇಳನವನ್ನು ನಡೆಸಬಾರದು ಎಂಬ ವಿರೋಧ ಕಂಡುಬಂದಿದ್ದರೂ, ವಿಶ್ವ ಕನ್ನಡ ಸಮ್ಮೇಳನವನ್ನು ಹೇಗೆ ನಡೆಸಬೇಕು ಎಂಬುದರ ಬಗ್ಗೆ ಸಾಕಷ್ಟು ಸಲಹೆಗಳು ಬಂದವು. ಅದರಲ್ಲಿ ಮಾನ್ಯ ಸದಸ್ಯರಾದ ಶ್ರೀ ಕೃಷ್ಣರವರವರು ಕೊಡ ವಿಜ್ಞಾನಕ್ಕೆ ಮತ್ತು ಇತರೆ ವಿಷಯಗಳಿಗೆ ಸಂಬಂಧಪಟ್ಟ ಹಲವಾರು ಶ್ರೇಷ್ಠ ಕತೆಗಳನ್ನು ನಾಟಕ ರಾಂತ್ರಿ, ಜಯಪ್ರಕಾಶ್ ನಾರಾಯಣ್, ಇಂತಹ ಹಲವಾರು ಶ್ರೇಷ್ಠ ಸಾಹಿತಿಗಳ ರಾಷ್ಟ್ರಗಂಧಗಳನ್ನು ಪುನಃಪ್ರದರ್ಶಿಸಬೇಕು ಮತ್ತು ಜನತೆಗೆ ಅದನ್ನು ದೊರಕಿಸಿಕೊಡುವ ಪ್ರಯತ್ನ ಮಾಡಬೇಕಾದ ಒಂದು ಹಿನ್ನೆಲೆಯನ್ನು ಇಟ್ಟುಕೊಂಡು ಈ ಕೆಲಸವನ್ನು ನಾವು ತೆಗೆದುಕೊಳ್ಳುತ್ತಿದ್ದೇವೆ.

ಅಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿಯಿತು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೆಗಳು

ವಿಷಯ: ಉದ್ಯೋಗ ಸಂಬಂಧವಾಗಿ ಸಲ್ಲಿಸುವ ಆದಾಯ ಸರ್ವೆಕ್ಷಿಕೇಟ್‌ಗಳ ಅವಧಿಯನ್ನು ಹೆಚ್ಚಿಸುವ ಬಗ್ಗೆ.

ಪ್ರ. 247 (13) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

ಪದವೀಧರರು ಮತ್ತು ಪದವೀಧರರಲ್ಲದವರು ಸರ್ಕಾರಿ ಮತ್ತು ಇತರೇ ಶಾಸನಬದ್ಧ ಕಾರ್ಪೊರೇಷನ್‌ಗಳಲ್ಲಿ ಉದ್ಯೋಗ ಸಂಬಂಧವಾಗಿ ಸಲ್ಲಿಸಬೇಕಾಗುವ ಆದಾಯ ಸರ್ವೆಕ್ಷಿಕೇಟ್‌ಗಳ ಅವಧಿಯನ್ನು